

نقش آغاز

14 اگست جشن آزادی یا شیون برپادی؟

یہ داغ داغ اجالا یہ شب گزیدہ سحر
وہ انتظار تھا جس کا یہ وہ سحر تو ہیں

جب سے مملکت خدا داد پاکستان ایک طویل اور تاریخی جدوجہد کے بعد معرض وجود میں آئی ہے۔ ہر سال 14 اگست کو ملک میں یوم آزادی پورے ترک و احتشام اور مکمل حشر سلامیوں کے ساتھ منایا جاتا ہے۔ سرکاری ذرائع ابلاغ ریڈیو ٹی وی اخبارات اور میڈیا پر اس کی مکمل تشریکی جاتی ہے۔ اور گویا یوں معلوم ہوتا ہے۔ کہ ہم نے ہفت خواں سر کئے ہیں۔ اور وہ وعدے پورے کر چکے ہیں۔ جن کے لئے لاکھوں مسلمانوں نے جام شہادت نوش کیا تھا۔ اور گویا گذشتہ سال کی بہ نسبت ہماری معاشی اور اقتصادی ترقی اتنی فیصد زیادہ ہو گئی ہے۔ اور ملک دن دو گنی رات چو گنی ترقی کرتے ہوئے کامیابی و کامرانی اور اصلاح و فلاح کے منازل بڑی تیزی سے طے کر رہا ہے لیکن حقیقتہ تصویر کا دوسرا رخ انتہائی بھیانک ہے۔ اور اصلی صورت حال اس کے بالکل بر عکس ہے۔ ابھی پاکستان نے ربع یا پون صدی کا سفر بھی پورا نہیں کیا تھا۔ کہ ملک دولخت ہو گیا۔ اور باقی ماندہ پاکستان مختلف طالع آزماؤں اور نااہل سیاست دانوں کے لئے تختہ مشق ستم بنارہا۔ دیگر اقوام و ملک کے مقابلہ میں ہم رجعت تقری اور ترقی معکوس (Rewers Gear) کرتے رہے۔ آج اگر ہم ان اقوام سے موازنہ کریں۔ جو کہ ہمارے ساتھ یا ہم سے ایک دو سال قبل یا بعد آزاد ہوئے ہیں تو ہمارے سر شرم سے جھک جاتے ہیں۔ دشمن اسرائیل کی مثال ہمارے سامنے ہے۔ جلپان انڈیا اور چین کے حالات ہمارے دیدہ عبرت واکرنے کے لئے کافی ہیں۔ ایک غیور و باحمت اور حساس قوم یہ کبھی برداشت نہیں کر سکتی۔ کہ وہ اپنے معاون سے کسی شعبہ زندگی میں کمتر ہوں۔ ان حالات میں کیا ہمیں یہ حق پہنچتا ہے کہ ہم اپنے آپ کو آزاد کہیں۔ جبکہ پوری قوم اور پورا ملک امریکہ کی گروی اور آئی ایم ایف کا ماقروض ہے۔ آج ان انچاس سالوں میں ان ضمیر فروش بدجنت و بدباطن بد اطوار اور بد کردار حکمرانوں کی وجہ سے ہم ذلت و رسولی اور پستی کے اوچ شریا پر پہنچ گئے۔

خود کا نام جنوں رکھ دیا جنوں کا خود
جو چاہے آپ کا حسن کرشمہ ساز کرے

اب جبکہ ہم زیر پوائنٹ پر کھڑے ہیں۔ تو ایسی روح فرسا اور اندوہناک صورتحال میں کیا ہمیں یہ حق حاصل ہے کہ ہم جشن منائیں۔ حالانکہ ملکی اور ملی حالت اس جاں بلب مریض کی سی ہے۔ جس کو انتہائی نگہداشت اور فوری دوا دارو کی ضرورت ہے اور لوگ اس کی بجائے اس کے سرحدانے بینڈ باجے اور خوشیاں مناتے رہیں۔

27 رمضان المبارک پر جبکہ سن مجری کے

حساب سے پاکستان کے پچاس سال مکمل ہوتے ہیں ہم نے الحق کے صفحات پر جو معروضات پیش کئے تھے حکمرانوں کے ضمیر کو جھنجھوڑنے کے لئے اور موجودہ حالات و واقعات کے تناظر اور ضرورت کے پیش نظر ہم اسے دوبارہ نذر قارئین کر رہے ہیں۔ کیونکہ

ہے من قاش فروشِ دل صد پارہ خویشم

”مملکت خدا داد پاکستان جن امیدوں، آرزوؤں، تمناؤں اور پرفیب وعدوں کے پس منظر میں قائم ہوئی تھی اس سے ہر کوئی واقف ہے کہ اس کے لئے کلمہ کو استعمال کیا گیا یعنی پاکستان کا مطلب کیا لا الہ الا اللہ یہ وہ جذباتی نعروہ ہے جس کے ساتھ مسلمانوں کا عقیدہ مسلک ہے یہی وجہ ہے کہ مسلمانوں کی اکثریت نے اس نعروہ پر بیک کہتے ہوئے اسے پاکستان کے حصول کے لئے اس سببیاً کو کہ وہ لوگ جو کہ اپنی بصیرت کی بناء ایک علیحدہ وطن کے فلسفہ سے اختلاف رکھتے تھے مگر۔ اس نعروہ اور لا الہ الا اللہ کے سامنے مسلمانان بر صغیر پروانہ وار جمع ہوئے اور انہوں نے صرف اسی خاطر عظیم الشان قربانیاں دیں کہ اس نئے ملک میں اسلامی قانون، نظام خلافت راشدہ اور قرآنی دستور حیات کا بول بالا ہو گا۔ بہر حال یہ ایک طویل داستان ہے اور اس کے لئے تحریک پاکستان اور تحریک اختلاص وطن کے متعلق مواد کا مطالعہ ضروری ہے مگر بدقتی سے جب اس طویل جدوجہد کے بعد پاکستان بنا اور مسلمانان بر صغیر نے آگ اور خون کا دریا عبور کیا اور ان کی خوشیوں کا ٹھکانہ نہ رہا کہ ان کی قربانیاں رنگ لائیں گی اب تو یہ لوگ اپنی جہاد کی برآوری پر سرشار تھے کہ ہم لیلائے مقصود سے بغلگیر ہوں گے مگر اے بسا آرزو کہ خاک شدہ۔

پاکستان بن گیا مگر نہ اس کا نظام خلافت راشدہ کے موافق نہ اس کا قانون قانون اسلام سے ہم آہنگ نہ اس کا دستور قرآنی دستور حیات بلکہ جو ملک مقدس کلمہ توحید لا الہ الا اللہ کے نام پر حاصل کیا گیا تھا اس نعروہ کے اٹھانے والے اپنی بات سے مکر گئے اور انہوں نے کہنا شروع کیا کہ پاکستان کا مطلب کیا یہ چند جذباتی چھوکروں کا نعروہ تھا ورنہ ہم تو مسلمانوں کے لئے ایک ایسی مملکت بنانا چاہتے تھے جہاں وہ

معاشی اور اقتصادی طور پر آزاد ہوں ان اللہ و ان الیہ راجعون
 ہم ازل سے سنتے آئے تھے بہت تعریف پر
 آگہ جب دنیا میں دیکھا تو یہاں کچھ بھی نہیں
 یہاں پر وقتاً فوقاً "ناللہ" ناخد اشناس پروردہ مغرب اور طالع آزماسیاستدان سریر آرائے مند حکومت
 رہے اور انہوں نے ملی تشخص اور دینی حمیت کا جنازہ اٹھایا یہاں تک کہ تمیں سال بعد ملک دوخت
 ہوا اور اسلامی تاریخ کا بدترین واقعہ پیش آیا کہ پاکستان کا ایک بازو کٹ گیا اور ایک لاکھ کے قریب
 مسلمانوں کی فوج ہزیمت کا تغیرہ جا کر ہندو سورماؤں کی جیلوں میں چلی گئی۔ مسلمانان پاکستان کو یہ روز
 بد بھی دیکھنا تھا یہ ان شہیدوں، سرفروشوں اور جان سپاروں کے خون سے غداری کا حلہ ہے جو اس
 قوم نے ان کے ساتھ کیا چاہئے تو یہ تھا کہ اس عظیم حادثہ کے بعد اس قوم کی چشم غیرت و عبرت و
 ہوتی اور وہ اس سے سبق حاصل کرتے کہ یہ ایک تازیانہ ہے۔ اب بھی سمجھنے کا وقت ہے ورنہ پھر

تمہاری داستان تک بھی نہ ہوگی داستانوں میں

لیکن جس قوم کا مزاج اور خمیر ہی فاسد ہو چکا ہے اس کے لئے ہزار ہا تازیانہ ہائے عبرت بھی بے سود
 ہیں۔ اب جبکہ ہماری مملکت کی عمر نصف صدی تک بیت چکی ہے ہمیں بجائے اس کے کہ جشن
 منائیں، رقص و سرود کی مخلفین سجائیں اور لہو و لعب کے سامان آراستہ کریں، زندہ قوموں کی طرح
 اپنا احتساب اور محاسبہ کرنا چاہئے کہ اس طویل عرصہ میں ہم کہاں کھڑے ہیں؟

اب کس مقام پر ہوں کہاں سے چلا تھا میں

ہم نے کیا پیا، کیا کھویا، کیا کہا اور کیا کیا ملک و ملت کی حقیقی فلاح کے لئے اس عرصہ میں ہم کن
 را ہوں پر گامزن ہوئے اور قوم و ملک کی تشکیل و تعمیر ہم نے کن خطوط اور بنیادوں پر اٹھائی کیا اس
 عرصہ دراز میں ہم نے اپنا مقصد آزادی اپنا منشور اور نصب العین حاصل کیا ہے اور کیا ہم حضرت
 اقبال کے توقعات پر پورے اترے ہیں۔ اور کیا مملکت پاکستان کا موجودہ نقشہ، آپ کی خواب کی تعبیر
 ہے اور کیا ان پچاس سالوں میں پاکستان کا مطلب کیا لا الہ الا اللہ کا وعدہ پورا کر دیا گیا ہے اور کیا دو
 قومی نظریہ کی بنیاد پر ہی تقسیم ہونے والا مقصد آزادی حاصل کر لیا گیا ہے اور کیا اسی طرح اس ملک
 میں نظامِ مصطفیٰ کا عملی نفاذ ہو چکا ہے اور آیا قائد اعظم نے جو قرآن کو اٹھا کر یہ اعلان کیا تھا کہ یہ ہمارا
 دستور ہے کیا ان تمام سوالات کا جواب آج کسی کے پاس ہے؟

لیکن آج ہم جبکہ اپنی اسی مملکت خدا و اپاکستان کی روح فرسا اور دگرگوں حالات دیکھتے ہیں تو کیجئے پھٹتا

جارہا ہے آج اس ملک کو جو کہ شریعت مطہرہ اور دین کے نام پر حاصل کیا گیا تھا اس کو ایک لادینی اور سیکولر شیٹ میں تبدیل کرنے کی تیاریاں عروج پر ہیں اور دینی مدارس، شعائر اسلام اور اسلامی شخص کو ملیا میٹ کرنے کی کوششیں جاری ہیں لیکن زمانہ ہم یہ بات آج ان لوگوں پر واضح کر دینا چاہتے ہیں کہ یہ ملک علماء اور شیعہ دین پر مرمنٹے والوں نے آگ اور خون کے دریا کو عبور کر کے حاصل کیا ہے۔
یہ ملک انشاء اللہ اسلامی انقلاب کا گھوارہ بنے گا اور صحیح معنوں میں اسلام کا قلعہ ثابت ہو گا۔“

آج 14 اگست 1996ء ہے۔ ہم اپنے پیارے وطن کی جشن آزادی منائیں تو کیسے کیوں اور کس لئے؟
ہر طرف محافل طرب ساز و ترنگ پھریرے تھے چراغاں اور میلیوں ٹیلوں کا سماں کیوں ہے آج تو یوم احتساب اور اپنی حالت پر نالہ و شیون کا دن ہے۔ کیونکہ ہم اپنی ہی غفلت اور برپادی کی بنا پر سارے میدانوں میں تمام جہاں سے پیچھے رہ گئے ہیں۔

یہ یک لمحہ غافل بودم و صد سالہ را ہم دور شد

عین 14 اگست کو یوم آزادی کے موقع پر ملک بھر میں جو خون کہ ہوئی کھیلی گئی اور بد امنی، لا قانونیت اور دہشت گردی کے جو دخراش واقعات اور سانحات پیش آئے۔ ہم اس کی بھرپور مذمت کرتے ہیں۔ اور حکمرانوں انتظامیہ اور اہل وطن کو اس خون میں تربت جشن آزادی پر "حدیۃ تبریک" پیش کرتے ہیں۔ اور "شب گزیدہ سحر" کی گود میں فرزندان وطن کی لاشوں کے پشتے اور اس داعغ اجائے میں جشن چراغاں مبارک ہو۔

قارئین کرام! اگرچہ ہمیں خبر ہے کہ ہمارے یہ نالہ ہائے نار سا اقتدار کے نشہ میں بد مست حکمرانوں کے درو دیوار کو عبور نہ کر سکیں۔ اور ان کے قلوب جو کہ کال الحجارة او اشد قسوة ہیں کو شاید مومن نہ کر سکیں۔ لیکن ہمیں یقین ہے کہ یہ نالہ ہائے بے باک پاکستان کے پنڈہ کروڑ غیور جسور عوام کی صدائے دروناک بن کر خداوند علیم و خبیر کے حضور بام قبولیت کو چھو سکے گی انشاء اللہ العزیز۔

امن یجیب المضطر اذا دعا و یکشف السوء الایه

لہ دعوۃ الحق

حافظ راشد الحق سمیع